

NCERT SOLUTIONS

CLASS - 9th



aglasem.com

Class : 9th

Subject : हिन्दी

Chapter : 13

Chapter Name : नए इलाके में

Q1 निम्नलिखित प्रश्नों के उत्तर दीजिये-

1. खुशबू रचने वाले हाथ कैसी परिस्थितियों में तथा कहाँ-कहाँ रहते हैं?
2. कविता में कितने तरह के हाथों की चर्चा हुई है?
3. कवि ने यह क्यों कहा है कि "खुशबू रचते हैं हाथ"?
4. जहाँ अगरबतियाँ बनती हैं, वहाँ का माहौल कैसा होता है?
5. इस कविता को लिखने का मुख्य उद्देश्य क्या है?

Answer

1. खुशबू रचने वाले हाथ बहुत-सी गलियों के बीच रहते हैं। यह कई नालों के पास जहाँ बहुत से कूड़े-करकट के ढेर जमा है, वहीं इनका ठिकाना है। यहाँ पर किसी इंसान का बदबू से सिर फट जाए परंतु यह खुशबू रचने वाले हाथ यहीं रहते हैं।

2. कविता में कई तरह के हाथों की चर्चा हुई है, जैसे:-

- उभरी नसों वाले हाथ

- घिसे नाखूनों वाले हाथ

- पीपल के पत्तों जैसे नए कोमल हाथ।

- जूही की डाल जैसे खुशबूदार हाथ।

- कटे-फटे से भद्दे हाथ।

- ज़ख्म की वजह से ये फटे हुए हाथ।

3. कवि ने ऐसा इसलिए कहा है कि यह हाथ भले ही गंदी जगह में रहते हैं, परंतु फिर भी वह ऐसी चीज़ बनाते हैं जिनमें खुशबू होती है। वह लोग खुद भले ही बदहाली में जी रहे हैं पर दूसरों के घर को खुशनुमा कर देते हैं। यहाँ कवि उन श्रमिकों की तारीफ़ नहीं कर रहे हैं बल्कि उनकी हालत सुधारने की बात कर रहे हैं।

4. जिस जगह अगरबतियाँ बनती हैं, वहाँ बड़ी गंदगी होती है। यहाँ बहुत प्रदूषण होता है। इनके घरों के आस-पास कूड़ा-करकट, तंग और बदबूदार नालें हैं जिनकी बदबू के कारण लोगों का सिर फट जाएगा। ऐसी हालत में रहने के बाद भी यह दूसरों के जीवन में खुशबू बिखेरते हैं।

5. इस कविता का मुख्य उद्देश्य समाज के निम्न वर्गों जो मजदूरी करते हैं उनकी दयनीय स्थिति की ओर ध्यान खींचना है। यह समाज के लिए अच्छी-अच्छी वस्तुओं का निर्माण करते हैं परंतु खुद बदहाली में रहते हैं। कवि इनकी दशा को सुधारने का प्रयास करना चाहता है। इनके आस-पास साफ-सफाई होनी चाहिए। इसके साथ उनको उनके कार्य के लिए सही मजदूरी मिलनी चाहिए।

Page : 111 , Block Name : निम्नलिखित प्रश्नों के उत्तर दीजिये

Q2 व्याख्या किजिए :

1. (i)

पीपल के पत्ते-से नए नए हाथ
जूही की डाल-से खुशदर हाथ

1.(ii)

दुनिया की सारी गंदगी के बीच
दुनिया की सारी खुशबु
रचते रहते हैं हाथ

2. कवि ने इस कविता में "बहुवचन" का प्रयोग अधिक किया है। इसका क्या कारण है?

Q3. कवि ने हाथों के लिए कौन कौन से विशेषणों का प्रयोग किया है?

Answer

1 (i) निम्न पंक्तियों के माध्यम से कवि हमारा ध्यान उन बच्चों एवं महिलाओं की ओर खींचना चाहते हैं। जिनके हाथ पीपल की नई पत्तियों के समान नए हैं और जूही की डालों के समान खुशबूदार हैं। फिर भी यह इतने गरीब होते हैं कि यह अत्यंत श्रम करना इनकी मजबूरी है।

1 (ii) कवि का आशय यह कि वह हाथ जो सबके लिए रचने वाले हाथ अर्थात जो अगरबत्ती बनाने वाले श्रमिक हैं वह खुद इतनी गंदगी के बीच रहते हैं। और उनका जीवन कितना कठिन है इसकी कल्पना भी नहीं की जा सकती परंतु फिर भी दुनिया को खुशबूदार एवं खुशहाल बनाते हैं।

2. कवि ने कविता में कई बहुवचन का प्रयोग किया है जैसे : गलियों , नालों, नाखुनो, गंदे हाथ, अगरबत्तियाँ, मुहल्ले, गंदे लोग। इन शब्दों का प्रयोग इसलिए हुआ है क्योंकि ऐसे लोग, स्थान, सामान की कमी नहीं है। कई अलग अलग जगहों पर इस प्रकार के लोग काम करते दिख ही जाते हैं।

Q3. कवि ने कविता में हाथों के लिए निम्नलिखित विशेषणों का प्रयोग किया है।

- उभरी नसों वाले हाथ।

- गंदे नाखूनों वाले हाथ।

- पीपल के पत्तों से नए हाथ।

- खुशबूदार हाथ।

- गंदे कटे-फटे हाथ।

- फटे हुए हाथ।

-खुशबू रचते हाथ।

Page : 111 , Block Name : व्याख्या किजिए

Q1 अगरबत्ती बनाना, माचिस बनाना, मोमबत्ती बनाना, लिफाफे बनाना, पापड़ बनाना, मसाले कूटना आदि लघु उद्योगों के विषय में जानकारी प्राप्त कीजिए।

Answer. छात्र स्वयं करें।

Page : 111 , Block Name : योग्यता विस्तार